

“चन्द्रोऽपि साचिचमित्रास्य कुर्व-  
स्तारागणैर्मध्यगतो विराजन् ।  
ज्योत्स्नावितानेन निपद्य लोका-  
वृत्तिष्ठतेऽनेकसहस्ररश्मिः ॥”

साचिवाटिका, स्त्री, ( साचि यथा तथा वटति  
वेष्टयतीति । वट वेष्टने + क्तुल । टापि अत  
इत्तम् । ) श्वेतपुनर्नवा । इति रत्नमाला ।  
साचीकृतं, चि, ( असाचि साचि कृतम् । अभुत-  
तद्वाचि चिः । ) वकीकृतम् । इति सिद्धान्त-  
कौमुदी । ( यथा, रघुः । ६ । १४ ।

“प्राणमसुतुल्यं यथावकाशं  
निनाय साचीकृतचारुवक्त्रः ॥” )

साज्जनः, पुं, ( अज्जनेन तद्वच्छरीरेण सह वर्त-  
मानः । ) लकलावः । इति शब्दचन्द्रिका ।  
( अज्जनविशिष्टे, चि । )

साट, तु क प्रकाशने । इति कविकल्पद्रुमः ।  
( अदन्तपुरा०-पर०-अक०-सेट् । ) द्वितीय-  
स्वरयुक्तसकारादिरयम् । अससाटत् । इति  
दुर्गादासः ।

सातु, स्त्री, ( सात सुखे + क्तिप् । ) ब्रह्म । इति  
केचित् ।

सात, क सुखे । इति कविकल्पद्रुमः । ( पुरा०-  
पर०-अक०-सेट् । ) दन्त्यादिः । सातयः ।  
सौत्रधातुरयम् । इति दुर्गादासः ।

सातं, स्त्री, ( सात सुखे + अच् । ) सुखम् । इत्य-  
मरटीकायां भरतः । दत्तम् । नष्टम् । यण-  
धातोः शोधातोश्च क्तप्रत्ययेन निष्पन्नम् ।

सातयः, चि, ( सातयतीति । सात सुखे + “अनुप-  
सर्गात् लिप्पिविन्देति ।” ३ । १ । १३८ । इति  
श्रः । ) सुखजनकः । सात क सुखे इत्यस्मात्  
भौ प्रप्रत्ययेन निष्पन्नः । इति सुप्रबोध-  
टीकायां दुर्गादासः ।

सातला, स्त्री, ( सातं सर्पविषादिनाशं जातौति ।  
ला + कः । ) चर्मकषा । इत्यमरः । २ । ४ । १४३ ।  
क्षुपविशेषः । स तु सेडुकमेदः । तत्पर्यायः ।  
सप्तला २ शरी ३ विङ्गला ४ विमला ५  
अमला ६ बहुकेना ७ चर्मकषा ८ केना ९  
होमा १० विषाखिका ११ खर्गपुष्पी १२  
पञ्चवना १३ । अस्या गुणाः । कफपित्तघ्नम् ।  
जघुलम् । तिक्तम् । कषायलम् । विषर्पविष-  
विस्फोटनशोफनाशिलम् । इति राजनि-  
र्घण्टः ।

सातवाहनः, पुं, ( सातः वाहनो यस्य । ) शालि-  
वाहनराजः । इति हेमचन्द्रः । ( सातनाम-  
केन गुह्यकेनोद्भावाद्य तथा नाम । यथा,  
कथासरित्सागरे । ६ । १०७—१०८ ।

“इत्युक्त्वाहंति तस्मिन् सातनामनि गुह्यके ।  
स राजा तं समादाय वार्त्तं प्रत्याययौ यद्दम् ।  
सातेन यस्माद्गुह्यभूतकथां सातवाहनम् ।  
नाम्ना चकार कावेन राज्ये चेन्न न्यवेशयत् ॥”  
सातिः, स्त्री, ( सन + क्तिन् । ) जनसनखनामिति ।  
६ । ४ । ३२ । इति आलम् । यदा, यद्वा दाने +

क्तिन् । “जति-यति-जति-सातीति ।” १ । ३ । ६७ ।  
इति इत्याभावो निपात्यते । ) अवसानम् ।  
दानम् । तोत्रवेदना । इत्यमरभरतौ । ( संभज-  
नम् । इति ऋग्भाष्ये सायणः । यथा, ऋग्वेदे ।  
१० । १४३ । ५ ।

“यातमच्छा पतन्निभर्त्तयत्ता सातये कृतम् ॥”  
सातिसारः, चि, ( अतिसारेण सह वर्तमानः । )  
अतिसाररोगशुक्तः । तत्पर्यायः । अति-  
सारकौ २ । इत्यमरः । २ । ४ । ५६ ।  
सातीलकः, पुं, ( सतीलक एव । स्वार्थे अच् । )  
सतीलकः । इत्यमरटीकायां रायमुकुटः । २ ।  
६ । १६ ।

सात्त्व(त्)तः, पुं, ( सात्त्वतस्यापत्वं पुमानिति । सात्त्वत  
+ अच् । ) वलदेवः । इति हेमचन्द्रः । ( लघ्वः ।  
यथा, मुद्राभारते । १ । २१६ । १२ ।  
“ततस्तच्च महाबाहुः श्रयानः श्रयने शुभे ।  
आपगानां वनानां च कथयामास सात्त्वते ॥”  
यादवमात्रे । यथा, तन्त्रेव । १ । २२२ । ३ ।  
“अर्थेषु ध्यान् न वः पार्थो मन्यते सात्त्वतान्  
यदा ।

स्वयं वरमनाहृत्य मन्यते चापि पाकवः ॥” \* ॥  
सत्त्वमेव सात्त्वं तत् तनोतीति । तन + डः । )  
विष्णुः । इति त्रिकाण्डशेषः । ( सच्छब्देन  
सत्त्वमूर्तिभगवान् । स उपस्थितया विद्यते  
स्थिति । मतुप् । ततः स्वार्थे अच् । ) विष्णु-  
भक्तविशेषः । यथा,—

“सत्त्वं सत्त्वाश्रयं सत्त्वगुणं सेवेत केशवम् ।  
योऽनन्यत्वेन मनसा सात्त्वतः समुदाहृतः ।  
विहाय काम्यकर्मादीन् भजेदेकाकिनं हरिम् ।  
सत्त्वं सत्त्वगुणोपेतो भक्ता तं सात्त्वतं विदुः ।  
सुकुन्दपादसेवायां तन्नामश्रवणेऽपि च ।  
कीर्त्तने च रतो भक्तो नाम्नः स्वात् सरथे  
हरेः ॥

वन्दनाच्चैनयोर्भक्तिरनिशं दास्यसखयोः ।  
रतिरात्मापथ्ये यस्य दृढाननस्य सात्त्वतः ॥”  
इति पाद्मोत्तरखण्डे ६६ अध्यायः ॥ \* ॥  
यदुर्वशीयसत्त्वतराजपुत्रः । यथा,—  
“अनोस्तु पुत्रकुन्तोऽभूदंशुस्य तु रिक्-  
थमाक् ।

अर्थाशोः सत्त्वतो नाम विष्णुभक्तः प्रतापवान् ।  
महात्मा दाननिरतो धनुर्वेदविदां वरः ।  
स नारदस्य वचनादासुदेवाच्चैरान्वितः ।  
शास्त्रं प्रवर्त्तयामास कुक्कुटगोलादिभिः श्रुतम् ।  
तस्य नाम्ना तु विख्यातं सात्त्वतं नाम शोभनम् ।  
प्रवर्त्तते महाशास्त्रं कुक्कुटादीनां हितावहम् ।  
सात्त्वतस्तस्य पुत्रोऽभूत् सर्वशास्त्रविशारदः ।  
पुण्यशोको महाराजस्तेन चेतत् प्रकीर्तितम् ।  
सात्त्वतः सत्त्वसम्पन्नः कौशल्यान् सुयवे सुतात् ।  
अन्यत्वं वैमहं भोजं विष्णुं देवाग्र्यं श्रुत् ॥”  
इति कौर्म्ये पूर्वभागे यदुर्वशीयसकोर्त्तने । २४ ।  
३१—३६ । ( सङ्करलातिविशेषः । यथा, मनुः ।  
१० । २३ ।

“वैश्वात्तु जायते ब्राह्मन् सुधन्वाचार्य एव च ।  
कारुष्यं विजम्बा च मेघः सात्त्वत एव च ॥”  
सात्त्व(त्)ताः, पुं, भूम्नि, देशभेदः । यथा,—  
“यदवस्तु दशाहाः स्युः सात्त्वताः कुकुराश्च ते ॥”  
इति त्रिकाण्डशेषः ।

सात्त्व(त्)तो, स्त्री, नाटकवृत्तिविशेषः । यथा,—  
“अभिनेयप्रकाराः स्तुर्भाषाः षट् संस्कृता-  
दिताः ।  
भारती सात्त्वती कैशिकारभञ्जौ च तृतीयः ॥”  
इति हेमचन्द्रः ।

( यथा, प्रह्लादरतिनके । ३ । ४२—४३ ।  
“हर्षप्रधानाधिकसत्त्ववृत्ति-  
ख्यामोत्तरोदारवचोमनोज्ञा ।  
आश्चर्यसम्पत्सुभगा च या स्या-  
त्ता सात्त्वती नाम मतात्र वृत्तिः ।  
नातिगुणार्थसम्पत्तिः अशब्दमनोरमा ।  
वीरे रौद्रेऽङ्गते शान्ते वृत्तिरेवामता यथा ।  
लक्ष्म्यास्त्वं जनको निधिश्च पयसा निःशेष-  
रत्नाकरो  
मर्यादानिरतस्त्वमेव जलधे । ब्रूतेऽत्र कोऽन्या-  
दृशम् ।  
किं त्वेकस्य दृष्टं गतस्य बहवो वदन्ति । यदा दृष्ट्या  
ज्ञानस्योदरपूरणीति न बहो यतस्त्वनाक्ष-  
मम् ॥

स्मारितोत्कटकडोरतारका-  
कीर्णवह्निक्वणसंततिः क्रुधा ।  
दुर्निमित्ततद्विदावृत्तिबंधौ  
दृष्टिरिष्टमर्यादशुभाजिनः ।  
अत्यङ्गुतं नराधिप तव कीर्तिर्ध्वजयन्त्रोऽपि  
जगन्नि ।  
रत्नान् करोति सुहृदो मलिनयति च वैरि-  
वदनानि ॥

निवृत्तविषयासङ्गमधुना सुषिराय मे ।  
आत्मन्येव समाधानं मनः केवलमिच्छति ॥” \* ॥  
सात्त्वतस्यापत्वं स्त्री । सात्त्वत + अच् । डीप् । )  
शिष्टपाकमाता । इति केचित् । ( यथा, महा-  
भारते । २ । ४५ । ६ ।  
“एष नः शत्रुरत्नं पार्थिवः सात्त्वतीसुतः ।  
सात्त्वतानां दृष्टं शास्त्रा न हितोऽनपकारि-  
याम् ॥”

सुभद्रा । यथा, महाभारते । १ । २२२ । ६६ ।  
“स सात्त्वत्यामधिरथः सखभूव धनञ्जयात् ।  
मखे निर्मथनेनेव शमोर्भाहुताशनः ॥”  
सात्त्विकः, पुं, ( सत्त्वात् सत्त्वगुणप्रधानात् विष्णो-  
भूतः । सत्त्व + ठञ् । ) ब्रह्मा । ( सात्त्वं सत्त्व-  
गुणोऽस्यास्तीति । ठञ् । विष्णुः । इति महा-  
भारतम् । १३ । १४६ । १०६ । ) त्रिविध-  
भावान्तर्गतभावविशेषः । इति हेमचन्द्रः ।  
तस्य लक्षणं यथा,—

“सत्त्वोत्कटे मनसि ये प्रभवन्ति भावा-  
स्ते सात्त्विका इति विदुर्मुनिपुङ्गवास्ते ॥”  
इति सर्वानन्दः ।